

(ഇ) സംസ്ഥാനത്തെ എല്ലാ ജില്ലകളിലും നാടോടികൾക്ക് തങ്ങാനായി ഷെൽറ്ററുകൾ നിർമ്മിച്ച് പോലീസ് നിരീക്ഷണം ഉണ്ടാക്കുവാൻ നടപടി സ്വീകരിക്കുമോ; വിശദമാക്കുമോ;

(എഫ്) എത്ര നാടോടികൾ സംസ്ഥാനത്ത് ഇപ്പോൾ തങ്ങുന്നുവെന്നാണ് കണക്കാക്കിയിട്ടുള്ളത്?

ഉത്തരം

(എ) ഉണ്ട്.

(ബി) തലചായ്ക്കാൻ സ്വന്തമായി ഒരിടമില്ലാതെ കുട്ടികളുമായി കടവരാനയിലും മറ്റും അന്തിയുറങ്ങേണ്ടി വരുന്ന നാടോടി സ്ത്രീകളെയും കുട്ടികളെയും സാമൂഹ്യ ദ്രാഹികളിൽ നിന്നും സംരക്ഷിക്കുന്നതിനായി 'എന്റെ കൂട്' എന്ന പദ്ധതി സാമൂഹ്യനീതി വകുപ്പുവഴി എല്ലാ ജില്ലകളിലും നടപ്പിലാക്കാൻ ഉദ്ദേശിക്കുന്നുണ്ട്. അതിന്റെ തുടക്കമെന്നാണ് ആദ്യത്തെ 'എന്റെ കൂട്' പദ്ധതി കോഴിക്കോട് നടപ്പിലാക്കുന്നതിന് നടപടി എടുത്തിട്ടുണ്ട്.

(സി) 'എന്റെ കൂട്' പദ്ധതിയിലൂടെയുള്ള ഷെൽറ്ററുകളിൽ നാടോടികൾക്ക് എപ്പോൾ വേണമെങ്കിലും വന്നു താമസിക്കുന്നതിനുള്ള സ്വാതന്ത്ര്യം ഉണ്ടായിരിക്കും.

(ഡി) നാടോടികളിൽ 10 ശതമാനത്തിൽ താഴെയാണ് മാനസികാരോഗ്യ പ്രശ്നമുള്ളവരായി കരുതുന്നത്.

(ഇ) 'എന്റെ കൂട്' എന്ന പദ്ധതി എല്ലാ ജില്ലകളിലും നടപ്പിലാക്കാൻ ഉദ്ദേശിക്കുന്നുണ്ട്. ഈ ഷെൽറ്ററുകളിൽ സി.ഡി. ടി.വിയിലൂടെ പോലീസിന്റെ നിരീക്ഷണം ഉണ്ടായിരിക്കുന്നതുമാണ്.

(എഫ്) നാടോടികളുടെ കണക്ക് സാമൂഹ്യനീതി വകുപ്പ് ഔദ്യോഗികമായി ശേഖരിച്ചിട്ടില്ല.

വനിതാ കമ്മീഷൻ സ്വമേധയാ നടപടി സ്വീകരിക്കാൻ അധികാരം

269 (3272) ശ്രീ. പി. കെ. ഗുരുദാസൻ: താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ:

(എ) സ്ത്രീകൾക്കെതിരെയുണ്ടായ അതിക്രമങ്ങളെ സംബന്ധിച്ച് വനിതാ കമ്മീഷൻ സ്വമേധയാ നടപടി സ്വീകരിക്കാൻ ബന്ധപ്പെട്ട നിയമത്തിന്റെ 17(ബി) അനുശാസിക്കുന്നുണ്ടോ;

(ബി) എങ്കിൽ ഈ സർക്കാർ അധികാരത്തിൽ വന്നതിനുശേഷം വനിതാ കമ്മീഷൻ സ്വമേധയാ നടപടി സ്വീകരിച്ച, സ്ത്രീകൾക്കെതിരായുള്ള അതിക്രമങ്ങൾ എന്തൊക്കെയായിരുന്നു എന്ന് വ്യക്തമാക്കുമോ?

ഉത്തരം

(എ) ഉണ്ട്.

(ബി) വിവരം ശേഖരിച്ചുനൽകുന്നതാണ്.